



TNPSC துளிகள்

- ❖ இந்தியா மற்றும் இரஷ்யாவிற்கு இடையேயான இருதரப்பு அரசாங்க ரீதியிலான உறவு வெற்றிகரமாக 70 ஆண்டுகளை நிறைவு செய்துள்ளது. இதற்கான கொண்டாட்டத்தின் ஒரு பகுதியாக இந்தோ-இரஷ்யா இளையோர் குழுவானது (International Federation of Indo-Russian Youth Clubs) பிரிக்ஸ் சர்வதேச மன்றத்துடன் (BRICS International Forum) இணைந்து "Vision for Future" எனும் நிகழ்ச்சியை புதுதில்லியில் உள்ள பிரவாஸி பாரதி கேந்திரிய மையத்தில் நடத்தியுள்ளது.

தேசியச் செய்திகள்


சுவிதா

- ❖ மத்திய இரசாயனம் மற்றும் உரத்துறை அமைச்சகமானது பிரதம மந்திரி பாரதிய ஜனவ்ஷதி பரியோஜனா (Pradhan Mantri Bhartiya Janaushadhi Pariyojana - PMBJP) திட்டத்தின் கீழ், பெண்களுக்கு 100 சதவீத ஆக்ஸோ-உயிர்மட்கு சானிட்டரி நாப்கின்களை வழங்குவதற்காக 'சுவிதா' (Suvidha) என்ற திட்டத்தைத் தொடங்கியுள்ளது.
- ❖ மே 28, 2018 அன்று உலக மாதவிடாய் தூய்மை தினம் (World Menstrual Hygiene Day) முதல் நாட்டில் உள்ள அனைத்து ஜனவ்ஷதி கேந்திரா மையங்களிலும் இந்த சுவிதா சானிட்டரி நாப்கின்கள் விற்பனைக்கு கிடைக்கும்.
- ❖ சுவிதா சானிட்டரி நாப்கின்களில் சிறப்பு வேதியியல் சேர்ப்பான்கள் (additive) சேர்க்கப்பட்டுள்ளன. அதனால் இவற்றைப் பயன்படுத்தி அப்புறப்படுத்தியவுடன் காற்றிலுள்ள ஆக்ஸிஜனுடன் இவை வினைபட்டு உயிரிமட்கலுக்கு (Biodegradable) உள்ளாகிடும.
- ❖ அனைவருக்கும் மலிவான, தரமான சுகாதார சேவையை வழங்க வேண்டுமென்ற அரசின் தொலைநோக்குத் திட்டத்தின் கீழ் இத்திட்டம் தொடங்கப்பட்டுள்ளது.
- ❖ சுவிதா சானிட்டரி நாப்கின்கள்கள் நலிவடைந்த சமூகப் பெண்களுக்கு (underprivileged women) தூய்மை, ஆரோக்கியம், நலன் ஆகியவற்றை (சுவச்சதா, சுவஸ்தியா மற்றும் சுவிதா - Swachhta, Swasthya and Suvidha) உறுதி செய்யும்.
- ❖ பிரதம மந்திரி பாரதிய ஜனவ்ஷதி பரியோஜனா திட்டமானது மத்திய இரசாயனம் மற்றும் உரங்கள் அமைச்சகத்தின் கீழ் செயல்படும் மத்திய மருந்துப் பொருட்கள் துறையால் (department of Pharmaceuticals) நாட்டின் வெகுஜன மக்களுக்கு மலிவான விலையில் தரமான மருந்துப் பொருட்களை சிறப்பு கேந்திரா மையங்கள் மூலம் வழங்குவதற்காக தொடங்கப்பட்டது.

மும்பை - 16 வது செலவுமிகு நகரம்

- ❖ அண்மையில் வெளியிடப்பட்ட நைட் பிராங்க் வள அறிக்கை 2018-ன் படி (Knight Frank Wealth Report 2018), உலகின் 20 முன்னணி செலவுமிகு நகரங்கள் (costliest cities) பட்டியலில் மும்பை 16வது செலவுமிகு நகரமாக பட்டியலிடப்பட்டுள்ளது.
- ❖ 2016 ஆம் ஆண்டு இப்பட்டியலில் மும்பை 15-வது இடத்தில் இருந்தது.

- ❖ உலகின் முன்னணி செலவுமிகு நகரங்களுள் மேற்கு ஐரோப்பாவிலுள்ள இறையாண்மையுடைய தேச நகரமான (sovereign city-state) மொனாக்கோ (Monaco) முதலிடத்தில் உள்ளது. அதனைத் தொடர்ந்து ஹாங்காங் நகரம் இரண்டாம் இடத்தில் உள்ளது.
- ❖ அமெரிக்காவின் நியூயார்க் மற்றும் இங்கிலாந்தின் லண்டன் ஆகியவை முறையே 3 வது மற்றும் 4வது இடத்தில் உள்ளன.
- ❖ நகரத்தினுடைய செல்வ வளம், முதலீடு, வாழ்க்கை முறை, நகரின் எதிர்காலம் ஆகிய நான்கு முக்கிய அளவுருக்களின் அடிப்படையில் இந்தக் குறியீடு கணக்கிடப்பட்டுள்ளது.
- ❖ இந்தியாவின் பிற முக்கிய நகரங்களான டெல்லி, சென்னை மற்றும் பெங்களூரு ஆகியவை இப்பட்டியலில் முதல் 100 இடங்களில் இடம் பிடித்துள்ளன.



சர்வதேசச் செய்திகள்

உலக ATM மாநாடு

- ❖ ஸ்பெயின் நாட்டின் பெரியா டீ மாட்ரிட் நகரில் மார்ச் 6 முதல் 8 வரை உலக ATM மாநாடு (World ATM Congress / WATMC – 2018) நடைபெற்றது.
- ❖ ஆறாவது ஆண்டில் அடியெடுத்து வைக்கும் இம்மாநாடானது, உலகின் மிகப்பெரிய சர்வதேச விமானப் போக்குவரத்து மேலாண்மைக் கண்காட்சி (ATM – Air traffic Management) மற்றும் மாநாடாகும். ஆண்டுதோறும் பல்வேறு விமானத் துறைசார்



பிரதிநிதிகள் இதில் பங்கேற்கின்றனர்.

- ❖ இந்தியாவிலிருந்து இந்திய விமான நிலைய ஆணையம் (Airports Authority of India-AAI) இந்த மாநாட்டில் பங்கெடுத்து தன்னுடைய தொடக்கங்கள் (initiatives) மற்றும் சாதனைகளை காட்சிப்படுத்தியது.
- ❖ விமானப் போக்குவரத்து சேவைக் கழகமும் (Civil Air Navigation Services Organization-CANSO) விமானப் போக்குவரத்துக் கட்டுப்பாட்டுச் (Air Traffic Control Association -ATCA) சங்கமும் இணைந்து இம்மாநாட்டை நடத்துகின்றன.
- ❖ விமானப் போக்குவரத்துத் துறையில் உள்ள உலகின் முன்னணி விமான உதிரிபாக தயாரிப்பாளர்கள், நிபுணர்கள், பங்குதாரர்கள் விமானப் போக்குவரத்து மேலாண்மையில் தங்களுக்குள்ள அனுபவம் மற்றும் சிறந்த நடைமுறைகளை பகிர்ந்து கொள்வதற்கு அவர்களை ஒரே தளத்தில் ஒங்கிணைப்பதற்காக இம்மாநாடு நடத்தப்படுகின்றது.

அறிவியல் மற்றும் தொழில்நுட்பச்செய்திகள்

உத்யம் சகி இணையவாயில்

- ❖ சர்வதேச மகளிர் தினமான மார்ச் 8 அன்று மத்திய சிறு,குறு, நடுத்தர நிறுவனங்கள் அமைச்சகமானது (Ministry of Micro, Small & Medium Enterprises) பெண் தொழில் முனைவோர்களுக்காக (women entrepreneurs) உத்யம் சகி (Udyam sakhhi) எனும் இணையவாயிலை (www.udyamsakhi.org) தொடங்கியுள்ளது.
- ❖ பெண்களுக்கு அதிகாரமளிக்கவும், அவர்களை சுய சார்புடையோராகவும் (self-reliant), தன்னிறைவுடையோராகவும் (self-sufficient) உருவாக்குவதற்காக குறைந்த விலையிலான பொருட்கள் மற்றும் சேவைகளுக்கு வணிக மாதிரிகளை உருவாக்கவும், தொழில்முனைவுத் தன்மையை ஊக்குவிக்கவும் ஏற்படுத்தப்பட்ட ஓர் பிணையமே இந்த இணையவாயிலாகும்.

மாநிலச் செய்திகள்

MSME சர்வதேச வர்த்தக கண்காட்சி 2018

- ❖ மார்ச் 5 முதல் 10 வரை ஒடிஸா தலைநகர் புவனேஸ்வரிலுள்ள IDCO கண்காட்சி மைதானத்தில் ஒடிஸா MSME சர்வதேச வர்த்தகக் கண்காட்சி-2018 நடைபெற்றது.
- ❖ உணவு பதப்படுத்தல் துறையை மேம்படுத்துவதை நோக்கமாகக் கொண்டு ஒடிஸா மாநில MSME துறையால் 6 நாட்கள் நடத்தப்பட்ட இந்த சர்வதேச வர்த்தக கண்காட்சியின் 5வது பதிப்பை மாநில முதலமைச்சர் நவீன் பட்நாயக் தொடங்கி வைத்தார்.
- ❖ அங்காடி (Pavilion) என்ற கருத்துரு உணவுப் பதப்படுத்துதல் துறைக்கு அர்ப்பணிக்கப்பட்டது. 350க்கும் மேற்பட்ட ஸ்தாபனங்கள் இந்த கண்காட்சியில் அமைக்கப்பட்டன.



சுவச் சக்தி - 2018

- ❖ சர்வதேச மகளிர் தினமான மார்ச் 8 அன்று லக்னோவில் சுவச் சக்தி 2018 எனும் பெண்கள் மாநாட்டை உத்திரப் பிரதேச மாநில அரசுடன் இணைந்து மத்திய குடிநீர் மற்றும் சுகாதாரத்துறை அமைச்சகம் நடத்தியுள்ளது.
- ❖ இவ்வாண்டு உத்திரப்பிரதேச மாநிலமானது சுவச் சக்தி மாநாட்டை நடத்தியுள்ளது.
- ❖ மிகப்பெரிய ஊரக மக்கள் தொகையை கொண்டுள்ள உத்திரப் பிரதேச மாநிலமானது மக்கள் தொகை அடிப்படையில் மிகப்பெரிய மாநிலமாகும்.

லோசார் திருவிழாவின் வெள்ளிவிழா

- ❖ அருணாச்சலப் பிரதேச தலைநகர் இட்டா நகரில் உள்ள நியோகும் லபாங்க் மைதானத்தில் இட்டா நகரின் புத்த சமூகத்தவர் லோசார் திருவிழாவின் வெள்ளி விழாவை கொண்டாடியுள்ளனர்.
- ❖ மார்ச் 2 முதல் மார்ச் 4 வரை இட்டா நகர் புத்தக் கலாச்சார கூட்டுறவுச் சங்கத்தால் இந்த 3 நாள் லோசார் திருவிழா கொண்டாடப்பட்டுள்ளது.
- ❖ புத்த சமூகத்தவரால் புத்தாண்டுத் தினமாக கொண்டாடப்படும் லோசார் திருவிழாவானது புத்த நாட்காட்டியின் படி தற்போது 2145 பூமியின் நாய் வருடத்தில் காலடி எடுத்து வைத்துள்ளது.

பிரபலமானவர்கள் , விருதுகள் மற்றும் நிகழ்வுகள்

புதிய சிறப்பு இயக்குநர்

- ❖ அமலாக்க இயக்குநரகத்தில் (Enforcement Directorate - ED) புதிய சிறப்பு இயக்குநராக விவேக் R. வடேகரை (1991 IRS) நியமிக்க நியமனங்களுக்கான மத்திய கேபினேட் அனுமதி வழங்கியுள்ளது.
- ❖ அமலாக்க இயக்குநரகத்தில் (Enforcement Directorate-ED) புதிய சிறப்பு இயக்குநராக இவர் 5 ஆண்டுகள் என்ற பதவிக் காலத்திற்கு நியமிக்கப்பட்டுள்ளார்.
- ❖ மத்திய நிதி அமைச்சகத்தின் கீழ் செயல்படும் மத்திய புலனாய்வு நிறுவனமான அமலாக்க இயக்குநரகமானது பணமோசடித் தடுப்புச் சட்டம் (PMLA- Prevention of Money Laundering Act) மற்றும் அந்நியச் செலாவணி மேலாண்மை சட்டம் (Foreign Exchange Management Act -FEMA) போன்ற சட்டங்களை நாட்டில் அமல்படுத்தும் நிறுவனமாகும்.

இதரச் செய்திகள்

4-வது இந்திய- ஐரோப்பிய 29 வணிக மன்றம்

- ❖ 4வது இந்திய – ஐரோப்பிய 29 வணிக மன்றம் (India-Europe 29 Business Forum - IE29BF) அண்மையில் மார்ச் 5 முதல் 6 வரை புது தில்லியில் நடைபெற்றது.
- ❖ 2018 ஆம் ஆண்டுக்கான IE29BF மாநாட்டின் கருத்துரு "விரிவுபடுத்தப்பட்ட உறவுகளுக்கான பொருளாதார பார்வையை ஒருங்கிணைத்தல்" (Synergising Economic



Vision for Expanded Relations). செக் குடியரசை மையமாகக் கொண்டு IE29BF மாநாடு நடத்தப்பட்டது.

- ❖ மத்திய வெளியுறவுத் துறை அமைச்சகம் மற்றும் பிக்கி (Federation of Indian Chambers and Commerce - FICCI) அமைப்பால் 2014- ஆம் ஆண்டு முதல் முறையாக இம்மன்றம் தோற்றுவிக்கப்பட்டது.
- ❖ வணிகம் - வணிகம் மாதிரியிலான சந்திப்பை (Business to Business Meeting) மேம்படுத்துவதே இம்மன்றத்தின் முதன்மை நோக்கமாகும்.
- ❖ இந்தியா மற்றும் மத்திய ஐரோப்பியப் பிராந்தியத்தின் 29 நாடுகளுக்கிடையே வணிகப் பரிமாற்றத்தினை மேம்படுத்துவதற்காக ஓர் நிறுவன மேடையை (institutionalized platform) ஏற்படுத்துவதே இம்மன்றத்தின் நோக்கமாகும்.
